

Regional Urdu Text Bulletin, Chhatrapati Sambhajinagar

Date: 04 April-2026

Time: 09:00-09:10 am

آکاشوانی چھترپتی سمبھاجی نگر

علاقائی خبریں

تاریخ: ۴ اپریل ۲۰۲۶ء

وقت: ۹:۱۰-۹:۰۰

.....: سرخیاں

پیش ہیں خاص خبروں کی سرخیاں:

- ☆ بھارت رتن ڈاکٹر بابا صاحب امبیڈکر کا یومِ پیدائش صرف ایک جشن ہی نہیں بلکہ خیالات کو وسیع کرنے کا موقع ہے: وزیر اعلیٰ کا بیان۔
- ☆ ناسک ضلع کے ڈنڈوری میں چار پہیہ کے کنویں میں گرنے سے 9 افراد ہلاک۔
- ☆ چون کھڑی کی تقریب روایتی طریقے سے منائی گئی۔
- ☆ انڈیا اسکورٹورنامنٹ میں مہاراشٹر کی ٹیم کا چار سونے کے تمغوں کے ساتھ بہتر کارنامہ۔
- ☆ اور۔۔۔ محکمہ موسمیات کی مراٹھواڑہ کے کئی مقامات پر بارش کی پیش گوئی۔

اب خبریں تفصیل سے...

وزیر اعلیٰ دیویندر پھڑنولیس نے کہا ہے کہ بھارت رتن ڈاکٹر بابا صاحب امبیڈکر کا یومِ پیدائش صرف ایک جشن نہیں ہے بلکہ خیالات کو پھیلانے کا تہوار ہے۔ وہ کل 14 اپریل کو بابا صاحب امبیڈکر کے 135 ویں یومِ پیدائش کی تیاریوں کے سلسلے میں منعقدہ ایک جائزاتی میٹنگ سے خطاب کر رہے تھے۔ انھوں نے کہا کہ نئی نسل کو یہ سمجھنا ضروری ہے کہ معاشرے کو جو مواقع، حقوق اور ترقی ملتی ہے اس کے پیچھے کون ہے۔ 14 اپریل کو ہونے والی جینتی کی تقریبات کیلئے ملک بھر سے لاکھوں عقیدت مند چیتپہ بھومی آئیں گے۔ وزیر اعلیٰ نے اس میٹنگ میں احکامات دیئے کہ ان کیلئے تمام ضروری سہولیات فراہم کروائی جائیں گی۔

ریاستی حکومت نے محکمہ محصولات کیلئے 35 ہزار 600 عہدوں کو منظوری دی ہے۔ یہ اطلاع وزیر محصول اور ناگپور کے سرپرست وزیر چندر شیکھر بانکولے نے دی۔ وہ کل ناگپور میں میڈیا سے مخاطب تھے۔ بانکولے نے کہا کہ اس فیصلے کی وجہ سے ریاست میں گیارہ نئے ایڈیشنل ضلع کلکٹر آفس، آٹھ نئے ایس ڈی او آفس، دو نئے تحصیلدار آفس اور 69 اپر تحصیلدار آفس کھولے جائیں گے۔

کل ناسک میں منعقدہ مہاراشٹر اندھی تقلید مخالف کمیٹی کی سنگھرش کانفرنس میں ایک قرارداد منظور کی گئی کہ ریاست کی تمام سیاسی جماعتیں فرضی باباؤں کے سلسلے میں اپنے لیڈروں، عہدیداروں اور کارکنوں کیلئے واضح اور سخت ضابطہ اخلاق کا اعلان کریں۔ کانفرنس کا افتتاح سینئر مزدور رہنما ڈاکٹر ڈی ایل کرار نے کیا۔ کراڑ نے مطالبہ کیا کہ اشوک کھرات کے پاس جانے والے ارکان اسمبلی اور وزراء کو عہدے پر رہنے کا حق نہیں ہے اور متعلقہ عہدیداروں کو استعفیٰ دے دینا چاہیے۔

دریں اثناء کمیٹی کے ریاستی ورکنگ صدر سنجے بنسوڑے نے واضح کیا کہ کھرات کیس کی آخری دم تک پیروی کی جائیگی اور آنے والے دنوں میں جعلی باباؤں کے خلاف لڑائی تیز کی جائیگی۔

مرکزی حکومت نے ایل پی جی گیس اور دیگر پیٹرولیم مصنوعات کی ذخیرہ اندوزی اور بلیک مارکیٹنگ کو روکنے کیلئے ریاستوں اور مرکز کے زیر اہتمام علاقوں کو محتاط رہنے کی ہدایت دی ہے۔ پیٹرولیم اور قدرتی گیس کی وزارت کے سیکریٹری ڈاکٹر نیرج متل نے اس سلسلے میں ریاستوں کو خط بھیجا ہے۔

دریں اثناء چھترپتی سمبھاجی نگر میں ایل پی جی گیس چوری کا پردہ فاش کیا گیا ہے اور دو افراد کو گرفتار کیا گیا ہے۔

دریں اثناء مغربی ایشیاء میں تنازعات کے درمیان بھی انڈین آئیل بھارت میں گھریلو صارفین کو یومیہ 28 لاکھ ایل پی جی سلنڈر کا ذخیرہ فراہم کر رہا ہے۔ کمپنی کا کہنا ہے کہ جنگ سے پہلے کی فراہمی کے قریب قریب سلنڈر فراہم کیے جا رہے ہیں۔

INS تاراگری یہ ایک جدید ترین جنگی جہاز کل بھارتی بحریہ میں شامل ہوا۔ یہ تقریب وزیر دفاع راجناتھ سنگھ کی موجودگی میں وشاکھا پٹم کے نیول ڈاکریڈ میں منعقد ہوئی۔ ناقابلِ تسخیر اور جدید ہتھیاروں کی بہت سی جدید خصوصیات سے لیس اس جنگی جہاز کو جگاؤں ڈاک شپ بلڈرز کمپنی نے بنایا ہے۔

گڈ فرائیڈے کے موقع پر کل ملک بھر کے گرجا گھروں میں خصوصی دعائیہ اجتماعات کا انعقاد کیا گیا۔ گڈ فرائیڈے کے موقع پر ہر کوئی عیسیٰ مسیح کے پیار، ہمدردی اور معافی کے پیغام کو یاد کر رہا ہے۔ نائب صدر جمہوریہ سی پی رادھا کرشنن نے اپنے پیغام میں کہا کہ وزیر اعظم نریندر مودی نے اپنے پیغام میں دعا کی کہ ہمدردی اور درگزر کی صفات سب میں بڑھیں۔

مرکزی وزیر داخلہ امت شاہ نے کل چھترپتی شیواجی مہاراج کوان کی برسی پر خراج عقیدت پیش کیا۔ نائب وزیر اعلیٰ ایکنا تھ شندے و نائب وزیر اعلیٰ سنیترا پوار نے بھی چھترپتی شیواجی مہاراج کو خراج عقیدت پیش کیا۔

ناسک ضلع کے دنڈوری میں کل ایک چار پہیہ گاڑی کے کنویں میں گرنے سے پانچ طلبہ سمیت نو افراد کی موت ہو گئی۔ یہ چار پہیہ ایک کھیت کے کنویں میں اس وقت گر گئی جبکہ طلبہ ایک ایک نجی ٹیوشن کلاس سے واپس لوٹ رہے تھے۔ امدادی کارروائیاں رات دیر گئے تک جاری رہیں اور تمام کی لاشیں نکال لی گئیں۔

پولس نے کل پر بھنی تعلقے کے سمساپور شیوار میں پٹانہ بنانے کے غیر قانونی اڈے کے خلاف کارروائی کی۔ اس کارروائی میں دھماکہ خیز مواد، کیمیکلز اور پٹانے بنانے میں استعمال ہونے والا دیگر سامان ضبط کیا گیا، جس کی مالیت تقریباً دو لاکھ روپے تھی۔ اس معاملے میں سنجے سدا شیوشندے اور سدرشن سدا شیوشندے کے خلاف مقدمہ درج کیا گیا ہے۔

یہ خبریں آکاشوانی چھترپتی سمبھاجی نگر سے نشر کی جا رہی ہیں۔

دھارا شیو ضلع کے پیر ماڑا میں بیڑیشوری دیوی کے چیترا پورنیا تہوار کے دوران کل روایتی انداز میں چونا کاٹنے کی تقریب منعقد ہوئی۔ جیسے ہی دیوی کی پاکی جو پہاڑوں سے آئی تھی دوپہر کو امرائی پہنچی، ہزاروں عقیدت مند جمع ہو گئے اور پاکی پر کٹے ہوئے چونے کی بارش کی۔ اس موقع پر ہیلی کاپٹر سے پاکی پر پھول نچھاور کیے گئے۔

ورلڈ اسکلز مقابلوں کی مشق سمجھے جانے والے انڈیا اسکلز 2025-26 ٹورنامنٹ میں مہاراشٹر کے مسابلقین نے کل 17 تمغے جیتے ہیں، جن میں چار طلائی، آٹھ چاندی اور پانچ کانسی کے تمغے شامل ہیں۔ یہ مقابلہ جو اتر پردیش کے گریٹر نوبیڈا میں منعقد ہوا، ہنر اور روزگار کے نام پر منعقد کیا جا رہا ہے۔ وزیر صنعت و اختراع منگل پر بھات لوڈھانے پوری ٹیم اور فاتحین کو مبارکباد دی ہے۔ آئندہ ستمبر میں چین کے شہر شنگھائی میں منعقدہ ورلڈ اسکلز مقابلے کیلئے ان جیتنے والوں کی تربیت کا گلا دور شروع ہوگا۔

پربھنی میں علاقائی محصول کھیل و ثقافت مقابلوں کا افتتاح ضلع کی سرپرست وزیر میگھنا بورڈیکر نے کل کیا۔ بورڈیکر نے اپیل کی کہ ہر ایک کو روزمرہ کے کام کے تناؤ کو دور کرنے اور ذہنی و جسمانی صحت کیلئے کھیل کھیلنا چاہیے۔ اس تقریب میں ڈویژنل کمشنر جتندر پاپلکر، وسنت راؤ نایک مراٹھواڑہ یونیورسٹی کے وائس چانسلر ڈاکٹر اندر منی سمیت مختلف اضلاع کے ضلع کلکٹرس موجود تھے۔ پربھنی میں زرعی یونیورسٹی کے اشومیدھ میدان پر اس تین روزہ پروگرام کے دوران مختلف کھیلوں کے مقابلے منعقد کیے جائیں گے۔

بیڑشہر کیلئے منظور شدہ امرت واٹر سپلائی اسکیم کے کام کا جائزہ رکن اسمبلی وجے سنگھ پنڈت نے جیون پرا دھیکرن کے چیف انجینئروں کے ساتھ لیا۔ کام میں سنگین بے قاعدگیوں اور تاخیر کے ساتھ ساتھ ٹھیکیداری بے ایمانی بھی بے نقاب ہوئی۔ اس معاملے کے انکشاف کے بعد ذمہ داروں کے خلاف فوری کارروائی کی ہدایت کی گئی ہے۔

چھترپتی سمبھاجی نگر شہر کے جو نابازار علاقے کی مکہ مسجد کے روبرو 2026 کے عازمین حج کیلئے ایک خصوصی سعودی ریال ایپیکسنگ کاؤنٹر کا کل افتتاح ہوا۔ اس سہولت کے تحت خصوصاً چھترپتی سمبھاجی نگر ضلع سے جانے والے تمام عازمین حج کو مناسب ریٹ پر سعودی کرنسی فراہم کی جائیگی۔ تمام حجاج کرام سے اپیل کی گئی ہے کہ اس سہولت سے فائدہ اٹھائیں اور قانونی سعودی ریال بل کے ساتھ حاصل کریں۔

دریں اثناء آئندہ پیر 6 اپریل سے روزانہ صبح آٹھ تا سوانو بجے چھترپتی سمبھاجی نگر کے سپریم گلوبل اسکول ناگسین کالونی میں عازمین حج کی تربیتی نشست منعقد ہوگی۔ اس میں خواجہ نصرت اللہ حج کی رہنمائی فرمائیں گے۔ حج کمیٹی اور ٹور سے جانے والے عازمین سے شرکت کی گزارش کی گئی ہے۔

دھارا شیو شہر اور اطراف و اکناف کے علاقوں میں کل شام بارش ہوئی۔ اس بارش کی وجہ سے پیر مالا میں بیڑائی دیوی اور تلجا پور کی تلجا بھوانی دیوی کی یا ترا میں شریک عقیدت مندوں کو مشکلات کا سامنا کرنا پڑا۔

بیڑ ضلع کے کئی علاقوں میں بھی کل طوفانی ہواؤں کے ساتھ موسلا دھار بارش ہوئی۔ اس بارش سے کئی گھروں کی چھتیں اڑ گئیں اور گندم، جوار، مکئی سمیت کئی فصلوں اور باغات کو نقصان پہنچا۔ چھترپتی سمبھاجی نگر ضلع میں بھی کل بارش ہونے کی اطلاعات موصول ہوئی ہیں۔ جالندھ شہر سمیت ضلع میں صبح سے ہی گھن گرج کے ساتھ ہلکی بارش ہو رہی ہے۔

دریں اثناء آج مراٹھواڑہ سمیت ریاست کے مختلف مقامات پر بارش کی پیش قیاسی کی گئی ہے۔

چھترپتی سمبھاجی نگر ضلع میں واقع عالمی ثقافتی ورثہ میں شامل غارہائے اجنتا کے علاقے میں کل سیاحوں پر شہد کی مکھیوں نے حملہ کیا۔ اس واقعے میں تقریباً 82 سیاح زخمی ہوئے۔ گزشتہ دو ماہ میں اس طرز کا یہ چھٹا واقعہ ہے۔

لاٹور شہر میں پانی کی فراہمی کل بحال کر دی گئی۔ شہر کو دھنسنے گاؤں پشتے سے پانی فراہم کیا جاتا ہے۔ تاہم طوفانی ہواؤں اور بے موسمی بارشوں کے باعث بجلی کی فراہمی منقطع ہونے سے پانی کی فراہمی مسدود ہو گئی تھی۔

چھترپتی سمبھاجی نگر ضلع کے نئے ضلع کلکٹر ونے گوڑا جی سی۔ نے کل اپنے عہدے کا جائزہ حاصل کر لیا۔ اس موقع پر گوڑا نے تعلیم، صحت، سیاحت کے فروغ سمیت ضلع کی ہمہ جہت ترقی کیلئے کام کرنے کا عزم ظاہر کیا۔

.....: سرخیاں :.....

اور آخر میں اس پلیٹن کی خاص خبریں ایک بار پھر...

- ☆ بھارت رتن ڈاکٹر بابا صاحب امبیڈکر کا یوم پیدائش صرف ایک جشن ہی نہیں بلکہ خیالات کو وسیع کرنے کا موقع ہے: وزیر اعلیٰ کا بیان۔
- ☆ ناسک ضلع کے ڈنڈوری میں چار پہیہ کے کنویں میں گرنے سے 9 افراد ہلاک۔
- ☆ چون کھڑی کی تقریب روایتی طریقے سے منائی گئی۔
- ☆ انڈیا اسکورٹورنا منٹ میں مہاراشٹر کی ٹیم کا چار سونے کے تمغوں کے ساتھ بہتر کارنامہ۔
- ☆ اور... محکمہ موسمیات کی مراٹھواڑہ کے کئی مقامات پر بارش کی پیش گوئی۔

اس کے ساتھ ہی آکاشوانی سے علاقائی خبریں ختم ہوئیں۔

ان خبروں کو آپ AIR چھترپتی سمبھاجی نگر یوٹیوب چینل پر دوبارہ کسی بھی وقت سن سکتے ہیں۔
